

It-Tlieta 5 ta' Lulju 2011

- f) jipproteġu b'mod esplicitu fil-Kostituzzjoni l-ġdida d-drittijiet ċivili u fundamentali kollha f'konformità mal-obbligi internazzjonali li ghandha l-Ungerija, jipprojbixxu l-piena tal-mewt, il-priġunerija għall-ghomor kollu minghajr libertà kondizzjonali u d-diskriminazzjoni fuq il-bażi tal-orjentament sesswali, jipprovdu garanziji suffiċjenti rigward il-harsien tad-drittijiet fundamentali, u jagħmluha ċara li d-drittijiet fundamentali jiġu akkwistati mat-twelid minghajr ebda kondizzjoni;
- g) jiżguraw li r-riorganizzazzjoni tas-sistema tal-kummissarji parlamentari mhix se sservi biex iddghajjed il-garanziji eżistenti li jirrigwardaw il-harsien u l-promozzjoni tad-drittijiet fil-qasma tal-harsien tal-minoranzi nazzjonali, dak tal-harsien tad-data personali u dak tat-trasparenza tat-tagħrif li hu relevanti għall-pubbliku, kif ukoll l-indipendenza tal-korpi rispettivi li huma responsabbli għal dawn l-oqsma;
- h) jiżguraw li l-inkorporazzjoni tal-Karta tad-Drittijiet Fundamentali fil-Kostituzzjoni l-ġdida ma tikkawżax problemi ta' interpretazzjoni u kompetenzi li jikkoincidu bejn il-qrati domestiċi, il-Qorti Kostituzzjonali Ungeriza l-ġdida u l-Qorti tal-Gustizzja tal-Unjoni Ewropea;

2. Jistieden lill-Kummissjoni tmexxi rieżami u analiżi bir-reqqa tal-Kostituzzjoni l-ġdida u tal-liġijiet kardinali li mistennija jiġu adottati fil-gejjieni bil-ghan li tivverifika li huma konsistenti mal-*acquis communautaire*, b'mod partikolari l-Karta tad-Drittijiet Fundamentali tal-Unjoni Ewropea, u mal-forma u s-sustanza tat-Trattati;

3. Jagħti istruzzjonijiet lill-kumitati relevanti biex isegwu l-affari, f'kooperazzjoni mal-Kummissjoni ta' Venezja u l-Kunsill tal-Ewropa, u biex jivvalutaw jekk ir-rakkomandazzjonijiet ġewx implimentati u kif ġew implimentati;

4. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill, lill-Kummissjoni, lill-Kunsill tal-Ewropa, lill-gvernijiet u lill-parlamenti tal-Istati Membri, lill-Aġenzija għad-Drittijiet Fundamentali, lill-OSKE u lis-Segretarju Ġenerali tan-NU.

Il-5 Rapport ta' Koeżjoni u l-Istrateġija għall-Politika ta' Koeżjoni wara l-2013

P7_TA(2011)0316

Riżoluzzjoni tal-Parlament Ewropew tal-5 ta' Lulju 2011 dwar il-Hames Rapport ta' Koeżjoni tal-Kummissjoni u l-istrateġija għall-politika ta' koeżjoni ta' wara l-2013 (2011/2035(INI))

(2013/C 33 E/04)

Il-Parlament Ewropew,

- wara li kkunsidra l-Komunikazzjoni tal-Kummissjoni tad-9 ta' Novembru 2010 intitolata "Konkluzjonijiet tal-hames rapport dwar il-koeżjoni ekonomika, soċjali u territorjali: il-futur tal-politika ta' koeżjoni" (COM(2010)0642) (minn hawn 'il quddiem imsejha l-"Konkluzjonijiet"),
- wara li kkunsidra l-hames rapport tal-Kummissjoni tad-9 ta' Novembru 2010 dwar il-koeżjoni ekonomika, soċjali u territorjali intitolat "Ninvestu fil-futur tal-Ewropa" (minn hawn 'il quddiem "il-Hames Rapport ta' Koeżjoni"),
- wara li kkunsidra t-Trattat dwar il-Funzjonament tal-Unjoni Ewropea, u b'mod partikolari Parti III, Titolu XVIII tiegħu,

It-Tlieta 5 ta' Lulju 2011

- wara li kkunsidra r-Regolament (KE) Nru 1080/2006 tal-Parlament Ewropew u tal-Kunsill tal-5 ta' Lulju 2006 dwar il-Fond Ewropew għall-Iżvilupp Reġjonali u li jhassar ir-Regolament (KE) Nru 1783/1999 ⁽¹⁾,
- wara li kkunsidra r-Regolament (KE) Nru 1081/2006 tal-Parlament Ewropew u tal-Kunsill tal-5 ta' Lulju 2006 dwar il-Fond Soċjali Ewropew u li jhassar ir-Regolament (KE) Nru 1784/1999 ⁽²⁾,
- wara li kkunsidra r-Regolament (KE) Nru 1082/2006 tal-Parlament Ewropew u tal-Kunsill tal-5 ta' Lulju 2006 dwar ir-raggruppament Ewropew ta' kooperazzjoni territorjali (REKT) ⁽³⁾,
- wara li kkunsidra r-Regolament (KE) Nru 1083/2006 tal-Kunsill tal-11 ta' Lulju 2006 li jistabbilixxi d-dispożizzjonijiet ġenerali dwar il-Fond Ewropew għall-Iżvilupp Reġjonali, il-Fond Soċjali Ewropew u l-Fond ta' Koeżjoni ⁽⁴⁾,
- wara li kkunsidra r-Regolament tal-Kunsill (KE) Nru 1084/2006 tal-11 ta' Lulju 2006 li jistabbilixxi Fond ta' Koeżjoni u li jhassar ir-Regolament (KE) Nru 1164/94 ⁽⁵⁾,
- wara li kkunsidra r-Regolament tal-Kunsill (KE) Nru 1085/2006 tas-17 ta' Lulju 2006 li jistabbilixxi Strument għall-Assistenza ta' Qabel l-Adeżjoni (IPA) ⁽⁶⁾,
- wara li kkunsidra r-Regolament tal-Kunsill (KE) Nru 1906/2006 tat-18 ta' Dicembru 2006 li jistabbilixxi r-regoli għall-partecipazzjoni ta' impriži, ċentri tar-riċerka u universitajiet f'azzjonijiet taht is-Seba' Program Kwadru u għad-disseminazzjoni tar-riżultati tar-riċerka ⁽⁷⁾,
- wara li kkunsidra r-Riżoluzzjoni tiegħu tal-24 ta' April 2007 dwar l-impatt tat-tkabbir tal-gejjieni fuq l-effettività tal-politika ta' koeżjoni ⁽⁸⁾,
- wara li kkunsidra r-Riżoluzzjoni tiegħu tal-24 ta' Marzu 2009 dwar Green Paper dwar il-koeżjoni territorjali u l-qagħda tad-diskussjonijiet dwar ir-riforma futura tal-politika għall-koeżjoni ⁽⁹⁾,
- wara li kkunsidra r-Riżoluzzjoni tiegħu tal-20 ta' Mejju 2010 dwar il-kontribut tal-Politika ta' Koeżjoni għall-kisba tal-oġettivi ta' Lisbona ⁽¹⁰⁾,
- wara li kkunsidra r-Riżoluzzjoni tiegħu tat-22 ta' Settembru 2010 dwar l-istrategija Ewropea għall-iżvilupp ekonomiku u soċjali tar-reġjuni muntanjużi, tal-gżejjer u ta' żoni li fihom ma tantx iġhixu nies ⁽¹¹⁾,
- wara li kkunsidra r-Riżoluzzjoni tiegħu tas-7 ta' Ottubru 2010 dwar il-politika reġjonali u ta' koeżjoni tal-Unjoni Ewropea wara l-2013 ⁽¹²⁾,
- wara li kkunsidra r-Riżoluzzjoni tiegħu tas-7 ta' Ottubru 2010 dwar il-futur tal-Fond Soċjali Ewropew ⁽¹³⁾,
- wara li kkunsidra r-Riżoluzzjoni tat-23 ta' Ġunju 2011 dwar is-sitwazzjoni attwali u s-sinergiji futuri għal effikaċja akbar bejn il-FEŻR u Fondi Strutturali ohra ⁽¹⁴⁾,

⁽¹⁾ ĠU L 210, 31.7.2006, p. 1.

⁽²⁾ ĠU L 210, 31.7.2006, p. 12.

⁽³⁾ ĠU L 210, 31.7.2006, p. 19.

⁽⁴⁾ ĠU L 210, 31.7.2006, p. 25.

⁽⁵⁾ ĠU L 210, 31.7.2006, p. 79.

⁽⁶⁾ ĠU L 210, 31.7.2006, p. 82.

⁽⁷⁾ ĠU L 391, 30.12.2006, p. 1.

⁽⁸⁾ ĠU C 74 E, 20.3.2008, p. 275.

⁽⁹⁾ ĠU C 117 E, 6.5.2010, p. 65.

⁽¹⁰⁾ ĠU C 161 E, 31.5.2011, p. 120.

⁽¹¹⁾ Testi adottati, P7_TA(2010)0341.

⁽¹²⁾ Testi adottati, P7_TA(2010)0356.

⁽¹³⁾ Testi adottati, P7_TA(2010)0357.

⁽¹⁴⁾ Testi adottati, P7_TA(2011)0286.

It-Tlieta 5 ta' Lulju 2011

- wara li kkunsidra l-komunikazzjoni tal-Kummissjoni tas-26 ta' Mejju 2004 intitolata "Shubija aktar b'saħħitha għar-regjuni l-aktar imbiegħda" (COM(2004)0343) u l-Komunikazzjoni tal-Kummissjoni tas-17 ta' Ottubru 2008 intitolata "Ir-regjuni l-aktar imbiegħda: vantaġġ għall-Ewropa" (COM(2008)0642),
 - wara li kkunsidra l-komunikazzjoni tal-Kummissjoni tat-3 ta' Marzu 2010 bit-titolu: "Europa 2020 – Strategija għal tkabbir intelliġenti, sostenibbli u inklussiv" (COM(2010)2020),
 - wara li kkunsidra l-komunikazzjoni tal-Kummissjoni tas-6 ta' Ottubru 2010 bit-titolu "Politika Reġjonali li tikkontribwixxi għal tkabbir intelliġenti fl-Ewropa 2020" (COM(2010)0553),
 - wara li kkunsidra l-komunikazzjoni tal-Kummissjoni tas-26 ta' Jannar 2011 bit-titolu 'Politika Reġjonali li tikkontribwixxi għal tkabbir intelliġenti fl-Ewropa 2020' (COM(2011)0017),
 - wara li kkunsidra l-konkluzjonijiet tal-Kunsill Affarijiet Ġenerali tal-21 ta' Frar 2011 dwar il-hames rapport dwar il-koeżjoni ekonomika, soċjali u territorjali (06762/2011),
 - wara li kkunsidra l-opinjoni tal-Kumitat tar-Regjuni tal-1 ta' April 2011 dwar il-Hames Rapport dwar il-Koeżjoni ⁽¹⁾,
 - wara li kkunsidra l-Artikolu 48 tar-Regoli ta' Proċedura tiegħu,
 - wara li kkunsidra r-rapport tal-Kumitat għall-Iżvilupp Reġjonali u l-opinjoni tal-Kumitat għall-Impjiegi u l-Affarijiet Soċjali, tal-Kumitat għall-Kontroll tal-Baġit u tal-Kumitat għad-Drittijiet tan-Nisa u l-Ugwaljanza bejn is-Sessi (A7-0222/2011),
- A. billi l-politika tal-UE dwar il-koeżjoni tat kontribut sinifikanti biex waqt il-perjodu ta' finanzjament preċedenti kif ukoll dak attwali ntlahqet żieda fil-produttività fir-regjuni kollha tal-UE; u partikolarment billi, barra minn dan, il-valutazzjonijiet ex post urew ukoll tnaqqis sinifikanti tad-differenzi ekonomiċi, soċjali u reġjonali; billi dawn l-iżviluppi qed ikollhom effetti daqstant pożittivi anki fuq is-sigurtà soċjali u fuq l-investimenti fil-harsien ambjentali,
 - B. billi l-politika ta' koeżjoni kienet maħsuba biex tkun kontroparti għas-suq uniku u biex tippromwovi l-iżvilupp ta' Ewropa innovattiva u protettiva bbażata fuq is-solidarjetà quddiem l-isfidi assoċjati mal-globalizzazzjoni, it-tibdil demografiku u l-preservazzjoni tar-riżorsi, u billi l-potenzjal intrinsiku tar-regjuni kollha għandu jiġi sfruttat biex jagħti spinta lit-tkabbir u lill-koeżjoni reġjonali u soċjali,
 - C. billi l-politika ta' koeżjoni hija kwistjoni ġenwina ta' relevanza għaċ-ċittadini, li ġgħib l-Ewropa fil-hajja ta' kuljum tal-persuni u taġmilha tanġibbli u viżibbli fl-UE kollha,
 - D. billi l-politika ta' koeżjoni u strutturali taw prova ta' flessibilità f'sitwazzjonijiet ta' krizi u taw kontribut kruċjali għal programmi nazzjonali differenti ta' rilanċ ekonomiku u ta' tahrig, u billi huwa importanti li tinzamm din il-flessibilità,
 - E. billi l-politika strutturali Ewropea qed tagħti kontribut kbir biex tingheleb il-krizi ekonomika u finanzjarja, peress li għandha t-tendenza li tkun orjentata lejn l-innovazzjoni u t-tneħħija tad-disparitajiet, b'mod li tinkoraġġixxi b'mod qawwi lir-regjuni jtejbu l-infrastruttura tagħhom, iżidu l-potenzjal ta' innovazzjoni reġjonali u jagħtu spinta lill-iżvilupp ambjentalment sostenibbli,

⁽¹⁾ ĠU C 166, 7.6.2011, p. 35.

It-Tlieta 5 ta' Lulju 2011

- F. billi l-orjentament tal-Fondi Strutturali lejn il-miri tal-Istrateġija ta' Lisbona ta prova ta' effikazzja, u xhieda ta' dan huwa r-rati impressjonanti ta' impenn fir-rigward tal-obiettivi tal-Konverġenza u tal-Kompetittività Reġjonali u l-Impjiegi, u billi 20 % tal-proġetti tal-Kooperazzjoni Territorjali Ewropea huma konformi mal-miri ta' Lisbona,
- G. billi l-kooperazzjoni territorjali għandha l-għan li tgħin lit-territorji u lir-reġjuni jaħdmu flimkien fl-indirizzar tal-isfidi komuni tagħhom, inaqqsu l-ostakoli fiżiċi, amministrattivi u regolatorji għal din il-kooperazzjoni u jnaqqsu "l-effett tal-fruntieri",
- H. billi l-falliment parzjali tal-Istrateġija ta' Lisbona ma ġiex ikkawżat mill-implimentazzjoni insuffiċjenti tal-politika ta' koeżjoni, iżda pjuttost min-nuqqas ta' governanza b'ħafna livelli u ta' sjienda ta' din l-istrateġija mil-livelli reġjonali u lokali, l-effetti tal-kriżi finanzjarja u n-nuqqasijiet waqt l-implimentazzjoni tas-suq intern, id-dixxiplina baġitarja insuffiċjenti kif ukoll il-kundizzjonijiet ta' qafas makroekonomiċi mhux sodisfaċenti f'xi wħud mill-Istati Membri;
- I. billi waqt dawn l-aħħar perjodi tnaqqsu b'mod sinifikanti r-rati ta' żbalji u ta' abbuż mill-fondi ta' sostenn; billi ta' min jiddispijaċih, madankollu, li l-politika strutturali għadha qasam b'livell għoli ta' irregolaritajiet f'dan ir-rigward, u li xi wħud mill-Istati Membri anki sal-lum m'għandhomx mekkaniżmi effettivi kontra l-abbuż mill-fondi u għall-irkupru ta' flejjes imħallsa hażin; billi l-irregolaritajiet jista' jkun li ma jiġux irrappurtati, jew bi traskuraġni jew apposta u billi għandu jiġi nnutat li parti sinifikanti tal-iżbalji fl-isfera tal-politika ta' koeżjoni jistgħu jiġu attribwiti lir-reqwiziti leġiżlattivi lil hinn mill-politika ta' koeżjoni, bħall-akkwist pubbliku, l-ambjent u l-ghajnuniet mill-istat,
- J. billi b'mod ġenerali, kienet ta' suċċess is-sistema ta' obiettivi eżistenti tal-politika ta' koeżjoni u strutturali (Konverġenza, Kompetittività Reġjonali u Impjiegi, u Kooperazzjoni Territorjali Ewropea), ikkombinata ma' approċċ ta' governanza fuq diversi livelli u sikurezza tal-ippjanar bis-saħħa ta' riżorsi finanzjarji ta' min jorbot fuqhom u perjodu ta' ppjanar miftiehem (seba' snin), iżda billi kien hemm dewmien kunsiderevoli fl-ippjanar tal-programmi kkawżat mit-tul żejjed tan-negozjati finanzjarji u leġiżlattivi fil-proċess ta' tehed ta' deċiżjoni tal-UE u bidliet sostanzjali fir-regoli li japplikaw għall-politika ta' koeżjoni,
- K. billi l-appoġġ sostnut lir-reġjuni ta' konverġenza u l-iżvilupp tagħhom iħallu impatt pożittiv fuq id-domanda għal oġġetti u servizzi fis-swieq tagħhom u b'hekk għandu wkoll effetti benefiċjarji dimosttrabbli għall-Istati Membri relattivament għonja tal-UE,
- L. billi politika ta' koeżjoni tal-UE komprensiva u ffinanzjata tajjeb fir-reġjuni kollha Ewropej tibqa' essenzjali, meta jitqiesu l-iżbilanċi bejn l-ekonomiji reġjonali u f'termini soċjali u l-iżvantaġġi ġeografici ta' ċerti reġjuni (b'mod partikolari r-reġjuni l-aktar imbiegħda), kif ukoll il-problemi strutturali speċifiċi u l-htieġa li wiehed jadatta ruħu għal sfidi godda; billi anki t-Trattat ta' Lisbona jeżiġi dan,
- M. billi, meta titqies l-importanza strateġika tagħha għall-ġejjieni, il-politika ta' koeżjoni ma għandhiex issir fattur varjabbli ta' aġġustament f'negozjati baġitarji futuri,

Il-valur miżjud tal-politika ta' koeżjoni u l-prijoritajiet tal-investiment

1. Jitlob li l-programmi tal-politika ta' koeżjoni u strutturali jenfasizzaw aktar il-valur miżjud Ewropew; iqis li dan il-valur miżjud jinkiseb meta l-proġetti tal-UE jgħibu titjib sostenibbli fis-sitwazzjoni ekonomika, infrastrutturali, soċjali u/jew ambjentali ta' reġjuni żvantaġġati u inqas żviluppatti, u fejn dan it-titjib ma setax jitwettagħ mingħajr l-istimolu Ewropew;

2. Jirrikonoxxi wkoll li l-iffinanzjar Ewropew iżid valur fejn il-proġetti appoġġjati fil-livelli nazzjonali, reġjonali u lokali jikkontribwixxu biex jintlahqu ghanijiet pan-Ewropej fl-oqsma tal-integrazzjoni Ewropea, it-tkabbir ekonomiku, ir-riċerka, il-harsien ambjentali, il-kultura, il-ġestjoni tar-riżorsi, l-isport, it-tibdil demografiku, is-sostenibilità tal-provvista ta' enerġija, il-koeżjoni soċjali jew l-iżvilupp transkonfinali, u dan ma kienx jinkiseb minghajr l-istimolu Ewropew;
3. Jara l-kisba ta' ghanijiet Ewropej bi qbil ma' approċċ decentralizzat u l-prinċipju tal-governanza f'aktar livelli u tal-amministrazzjoni maqsuma bhala vantaġġ kbir tal-politika ta' koeżjoni u b'hekk anki bhala forma ta' valur miżjud fiha nnifisha; iqis il-governanza f'aktar livelli bi strutturi u responsabilitajiet definiti b'mod ċar bhala r-realizzazzjoni konkreta tal-prinċipju ta' sussidjarjetà kif ukoll rikonoxximent dovut tal-importanza tal-awtoritajiet reġjonali fl-implimentazzjoni tal-politika ta' koeżjoni; jitlob li dan il-prinċipju ta' shubija u s-sens ta' sjieda tal-partecipanti involuti jissahhu iktar bl-introduzzjoni ta' dispożizzjonijiet vinkolanti dettaljati f'Patt Territorjali li ghandu jiġi deċiż f'kull Stat Membru, sabiex jiġu żgurati aktar ppjanar orjentat lejn ir-riżultati u implimentazzjoni akbar;
4. Jikkunsidra li t-trasparenza rigward il-politika ta' koeżjoni u ċ-ċiklu ta' programmar taghha, l-allokkazzjoni tal-ispejjeż u l-aċċess għal informazzjoni għal benefiċjarji potenzjali ta' Fondi Strutturali huma prerekwiziti bażiċi biex jinkisbu l-oġġettivi ġenerali tal-politika ta' koeżjoni, u li t-trasparenza għalhekk ghandha tiġi introdotta bhala prinċipju ta' gwida transsettorjali fil-proċessi ta' pprogrammar tal-koeżjoni u l-proċessi tat-tehíd tad-deċiżjonijiet fil-perjodu ta' ffinanzjar li jmiss; jenfasizza li l-iżvelar tal-lista ta' benefiċjarji ghandu jissokta, l-aktar online, billi huwa mezz effikaċi għat-titjib tat-trasparenza;
5. Iqis li d-dispożizzjonijiet dwar it-trasparenza (l-obbligu ta' żvelar tal-benefiċjarju finali) huma strument mehtieg għall-esperti, il-pubbliku u dawk li jfasslu l-politika, biex jevalwaw jekk l-iffinanzjar strutturali ntuzax b'konformità mal-oġġettivi stabbiliti u b'mod legali; jitlob li d-deskrizzjoni tiġi pprovduta mhux biss fil-lingwa nazzjonali rilevanti iżda wkoll f'waha mit-tliet lingwi ta' hidma (l-Ingliż, il-Franċiż jew il-Ġermaniż) u jirrakkomanda aktar armonizzazzjoni tal-informazzjoni rikjesta;
6. Jenfasizza li, minkejja x-xejra ta' tnaqqis fid-disparitajiet reġjonali, għadhom jeżistu zbilanci kbar – li sahanitra jiżdiedu fost/fxi Stati Membri, inter alia bhala riżultat tal-kriżi ekonomika u finanzjarja – u li għaldaqstant, il-politika ta' koeżjoni ghandha tibqa' tiffoka fuq it-tnaqqis tad-differenzi u l-implimentazzjoni armonjuża u l-iżvilupp sostenibbli għar-reġjuni kollha, irrISPETTIVAMENT mill-Istat Membru li jkunu jinsabu fih;
7. Jirrikonoxxi l-bżonnijiet speċjali tar-reġjuni partikolarment zvantagġati minhabba l-pożizzjoni ġeografika jew il-kundizzjonijiet naturali taghhom; itenni t-talba tiegħu lill-Istati Membri u l-Kummissjoni biex ikomplu japplikaw forum speċjali ta' preferenza – sakemm dawn ikunu effettivi u jġibu valur miżjud Ewropew – fir-rigward tat-tipi ta' reġjuni partikolarment zvantagġati li jissemmew fit-Trattat dwar il-Funzjonament tal-Unjoni Ewropea (l-aktar reġjuni mbiegħda, ir-reġjuni tat-Tramuntana mbiegħda b'densità ta' popolazzjoni baxxa hafna, u reġjuni insulari, reġjuni muntanjużi u reġjuni transkonfinali);
8. Jirrikonoxxi l-istatus speċjali ta' ċerti reġjuni li joriġina mis-sitwazzjoni ġeografika taghhom, it-tibdil demografiku jew ir-restrizzjonijiet speċifiċi, bhall-ambjent naturali taghhom, filwaqt li jagħti attenzjoni wkoll lill-potenzjal taghhom; itenni t-talba tiegħu biex ikomplu japplikaw forum speċjali ta' preferenza fir-rigward tat-tipi ta' reġjuni, u partikolarment dawk imsemmija fl-Artikoli 349 u 174 tat-Trattat dwar il-Funzjonament tal-Unjoni Ewropea, li huma partikolarment zvantagġati (bħar-reġjuni l-aktar imbiegħda, inklużi ż-żoni rurali l-aktar imbiegħda, ir-reġjuni tat-Tramuntana mbiegħda b'densità ta' popolazzjoni baxxa hafna, li jsufu minhabba distanzi twal u kundizzjonijiet nordiċi u reġjuni insulari, reġjuni muntanjużi u reġjuni transkonfinali), b'termini aktar favorevoli pprovduti għall-investment f'dawn ir-reġjuni, permezz ta' assistenza diretta jew eżenzjonijiet fit-taxxa; jitlob ukoll li jsiru studji dwar il-preservazzjoni jew il-holqien ta' ċerti preferenzi għal dawn it-tipi ta' reġjuni, bil-hsieb li jiġi żgurat li l-użu ta' strumenti tal-politika ta' koeżjoni jiġi adattat għall-ekonomiji taghhom, fir-rispett dovut tal-importanza tal-impriżi zghar u ta' daqs medju taghhom u l-bżonn ta' kompetittività u opportunitajiet ugwali sabiex isiru parti integrali mis-suq intern tal-UE;

It-Tlieta 5 ta' Lulju 2011

9. Jenfasizza li l-Unjoni tista' tkun kompetittiva quddiem il-kompetizzjoni dinjija biss jekk il-politika ta' koeżjoni tagħha tista' tisfrutta bis-shih il-potenzjal ta' żvilupp tar-reġjuni kollha, iż-żoni urbani u l-ibliet u tippermetti li jinghata rispons reġjonali flessibbli biżżejjed għall-isfidi u l-imblokki identifikati mill-istrategija Ewropa 2020; jissottolinja f'dan ir-rigward li l-immirar tar-riżorsi tal-Fond Strutturali b'approċċ territorjali wiesa' għandu jservi wkoll biex jikkompensa għad-dgħufijiet strutturali fir-reġjuni iktar b'saħħithom ukoll; jenfasizza, madankollu, li l-politika ta' koeżjoni mhijiex sempliċement għodda ta' implimentazzjoni għal Ewropa 2020 u li enfazi kontinwu fuq il-prinċipji fundamentali tal-politika ta' koeżjoni se jkollu l-valur miżjud li jappoġġja l-kisbiet tal-Ewropa 2020 anke wara li l-istrategija tkun spicċat;

10. Jenfasizza li l-politika ta' koeżjoni għandha tibqa' taħdem favur il-koeżjoni territorjali u jinnota li t-Trattat ta' Lisbona, mal-oġġettivi tal-koeżjoni ekonomika u soċjali żied il-koeżjoni territorjali; jafferma li dan l-għan jibqa' intimament marbut mal-isfidi tal-koeżjoni ekonomika u soċjali u jsaħħah il-valur miżjud Ewropew tal-politika ta' koeżjoni; jenfasizza li "l-koeżjoni territorjali" hija wkoll rilevanti fil-livell subreġjonali, partikolarment fiż-żoni urbani (id-distretti urbani li jiffaċċjaw diffikultajiet, estensjoni mhux kontrollata taż-żoni urbani), anke f'reġjuni meqjusa li huma sinjuri;

11. Jidhirlu li l-istrategiji makroreġjonali – sakemm l-awtoritajiet reġjonali jkunu involuti fil-governanza tagħhom – jippermettu opportunità kbira biex jinkiseb kontroll foq forum ta' potenzjal sopranazzjonali, titjeb il-kooperazzjoni bejn il-livelli differenti ta' governanza u jiġu indirizzati b'mod kongunt l-isfidi komuni bhall-harsien ambjentali jew l-użu ta' riżorsi u ta' kapaċitajiet għall-iżvilupp, u b'hekk tinghata possibiltà għal żvilupp aktar effiċjenti, ibbilanċjat u sostenibbli; jenfasizza l-bżonn li l-programmi ta' kooperazzjoni territorjali jintrabtu b'mod iktar effettiv mal-istrategiji territorjali (bhall-pjanijiet għall-iżvilupp reġjonali, l-istrategiji għall-iżvilupp lokali u l-pjanijiet għall-iżvilupp lokali); iqis li koordinazzjoni aħjar ta' mekkaniżmi ta' appoġġ eżistenti tista' tohloq perspettiva biex il-Fondi Strutturali tal-UE jiġu utilizzati b'mod immirat aħjar, minghajr ma dan jinvolvi zieda fl-allokazzjoni tar-riżorsi dedikati għal dawn l-oqsma tal-kooperazzjoni interreġjonali; huwa tal-fehma, barra minn hekk, li ma għandhom jinholqu ebda strumenti, riżorsi finanzjarji jew strutturi implimentattivi godda għal dawn l-istrategiji u li l-appoġġ finanzjarju provdut lir-reġjuni għall-proġetti ta' żvilupp fuq skala iżgħar ma għandux jiġi effettwat; iqis li l-approċċ makroreġjonali jista' jintuza biex jissahhu r-rabtiet bejn il-politika ta' koeżjoni u l-politika tal-vicinat; ihegġeġ lill-Kummissjoni Ewropea u lill-Istati Membri biex, f'dan il-kuntest, iqisu iktar id-dimensjoni territorjali tal-FSE, partikolarment fir-rigward tal-aċċess għall-impjiegi;

12. Jiddubita jekk programmi operattivi għal unitajiet ġeografici funzjonali bhall-gruppi tal-awtoritajiet li jinkludu żoni lokali jew baċini tal-baħar jew tax-xmajjar joffrux benefiċċji addizzjonali, partikolarment f'każi fejn ma jkunx hemm awtoritajiet politiċi (inklużi awtoritajiet eletti demokratikament) b'responsabilità suffiċjenti fil-kompiti tagħhom għall-implimentazzjoni tal-programmi; jitlob, minflok, koordinazzjoni aktar mill-qrib bejn l-istrategiji makroreġjonali, metropolitani, reġjonali jew ambjentali/ġeografici flivelli intergovernattivi u jitlob li jitqiesu kif xieraq dawn l-entitajiet ġeografici funzjonali fi hdan il-programmi operattivi nazzjonali sabiex jiġi ffaċilitat l-użu tal-fondi tal-UE għall-proġetti ta' żvilupp interreġjonali; iqis li l-programmi operattivi speċifiċi għandhom ikunu opzjoni għall-implimentazzjoni f'dawk ir-reġjuni fejn l-implimentazzjoni subreġjonali tippovdi valur miżjud fir-rigward tal-programmi nazzjonali u reġjonali u fejn ġew iffurmati shubji minn korpi politiċi għal skopijiet ta' implimentazzjoni; jistieden biex ir-raggruppamenti transkonfinali jiġu involuti fit-thejija tal-programmi operattivi għall-programmi transkonfinali, fuq il-bażi tar-Regolament tar-REKT;

13. Jenfasizza r-rwol prinċipali taż-żoni urbani – inklużi l-bliet kapitali u r-reġjuni tagħhom – għall-ilhuq tal-miri ekonomiċi, ambjentali u soċjali tal-istrategija Ewropa 2020; jappoġġja l-proċess dinamiku inniedi matul il-perjodu preċedenti ta' programmar għall-Programmi Urbani Integrati u jenfasizza l-importanza tal-esperimenti li qed isiru bħalissa; jitlob l-appoġġ għall-ideat u l-proġetti li jistgħu jservu bħala mudelli, kif ukoll proġetti abbażi ta' pjanijiet integrati ta' żvilupp, u għal titjib ta' benefiċċju reċiproku bejn l-ibliet iżgħar u kbar u iż-żoni rurali li huma marbuta magħhom b'mod funzjonali; iqis li koeżjoni akbar bejn dawn iż-żoni hija ta' importanza speċjali biex jiġu indirizzati l-problemi taż-żoni b'komunitajiet żvantaġġati; jenfasizza, f'dan il-kuntest, li l-akbar differenzi soċjoekonomiċi spiss jeżistu fl-ibliet u li l-ibliet b'żoni deprivati u b'oqsma ta' faqar jinsabu wkoll fir-reġjuni sinjuri;

14. Jenfasizza li l-ibliet żgħar u kbar jistgħu jagħtu kontribut prinċipali, bhala ċentri ta' tkabbir u muturi tat-tkabbir, għal reġjun speċifiku; fl-istess hin, jiġbed l-attenzjoni lejn il-bżonn li l-komunitajiet rurali jippar-teċipaw f'soluzzjonijiet integrati għal entità ġeografika funzjonali partikolari permezz tal-promozzjoni ta' shubijiet u networks; jenfasizza li ċentri urbani ikbar ihabbtu wiċċhom ma' sfidi speċifiċi minhabba l-kumples-sità tal-kompiti soċjali, ekonomiċi u ambjentali tagħhom; jara, f'dan il-kuntest, li l-potenzjal endoġenu taż-żoni rurali u periurbani joffri opportunità għall-iżvilupp, għalkemm mhux biss madwar l-agglomerazzjonijiet u l-ibliet il-kbar; jinnota, barra minn hekk, l-opportunità għall-iżvilupp ekonomiku ta' reġjuni partikolarment żvantaġġjati permezz tal-isfruttament xieraq tal-potenzjal endoġenu taż-żoni rurali u l-appoġġ għalih, inklużi l-assi ambjentali u kulturali tagħhom; iqis ukoll, fil-kuntest tal-politika strutturali u ta' koeżjoni, is-shubijiet ta' reġjuni rurali u żoni urbani iktar bhala li jipprovdu ż-żoni rurali bl-istess kundizzjonijiet għal żvilupp u bi kwalità tal-hajja fir-rigward tal-fatturi soċjali u ekonomiċi; jistieden lill-Istati Membri, fid-dawl tal-influwenza dinamika tal-bliet fuq l-iżvilupp ekonomiku fir-reġjuni u fl-istimulazzjoni tal-ekonomija fiż-żoni rurali ta' madwar, biex jiggwarantixxu r-riżorsi meħtieġa għall-implimentazzjoni tal-proġetti urbani u suburban meħtieġa;

15. Jesprimi ruhu kontra l-kwoti obbligatorji, partikolarment għal allokazzjonijiet nazzjonali fil-qafas tal-programmi FSE/FEŻR, għall-iżvilupp lokali u urban, għaž-żoni rurali u għal tipi oħra ta' agglomerazzjonijiet spazjali jew żoni funzjonali, peress li dan jista' jiżgura massa kritika ikbar ta' interventi; iqis li r-rekwiżit li jiġi speċifikat fil-livell ta' programm operattiv liema żoni urbani jew oħrajn huma elegibbli għall-appoġġ hija għażla li għandha tingħata prijorità kulfejn dan il-metodu jiżgura valur miżjud u konċentrazzjoni ta' intensità tal-ghajnuna, u li dan għandu jiġi negozjat fuq il-bażi tal-prinċipji ta' governanza fuq hafna livelli; huwa tal-fehma li l-Istati Membri u r-reġjuni għandhom jingħataw iktar responsabilità biex jorganizzaw proċeduri ta' għażla kompetittivi u bbażati fuq ir-rendiment anki f'dan ir-rispett;

16. Jenfasizza li l-politika strutturali u ta' koeżjoni m'għandhiex twassal għall-preferenza żbilanċjata ta' ċerti tipi ta' reġjuni; jitlob li s-shubijiet ta' reġjuni rurali u żoni urbani jkunu eżaminati aktar f'kuntesti ta' spazji soċjali, ekonomiċi u ambjentali;

17. Jenfasizza li l-iffinanzjar strutturali u ta' koeżjoni għandu jqis ukoll l-isfidi edukattivi, kulturali u soċjopolitiċi tal-istrategija Ewropa 2020, filwaqt li jibqa' konformi mal-oġettiv ġenerali tal-UE ta' koeżjoni ekonomika, soċjali u territorjali kif stabbilit fit-Trattat u fir-rispett tal-prinċipju ta' sussidjarjetà; huwa tal-fehma, madankollu, li diġà għal raġunijiet finanzjarji biss, l-"Ewropeizzazzjoni" totali tal-oqsma politiċi rilevanti ma tistax tkun ta' suċċess; għaldaqstant, jitlob li jiġu introdotti approċċi għall-iżvilupp lokali, ibbażati fuq il-lokalità, li jistgħu jservu bhala mudelli, filwaqt li jisseddqu l-kompetenzi tal-livelli nazzjonali u reġjonali;

18. Jenfasizza, bl-istess mod, li l-politika ta' koeżjoni ma tistax ssir vettura jew strument għas-servizz ta' kwestjonijiet settorali bħall-politiki dwar ir-riċerka u l-iżvilupp, l-innovazzjoni industrijali u l-ġlieda kontra t-tibdil fil-klima, peress li dan ifisser li l-oġettiv ewlieni tiegħu jitlef mill-essenza tiegħu u li jkun hemm restrizzjonijiet fuq l-użu tiegħu għall-promozzjoni tal-potenzjal tal-iżvilupp tar-reġjuni, li huwa essenzjali sabiex l-aktar reġjuni żvantaġġjati joqorbu daww l-aktar żviluppanti;

19. Jitlob, fid-dawl tal-bidla meħtieġa lejn riżorsi rinnovabbli fil-qasam tal-enerġija kif ukoll tad-diskussjoni dwar il-klima, li l-politika ta' koeżjoni tikkontribwixxi aktar lejn żvilupp rapidu tat-teknoloġija ambjen-tali u l-enerġiji li jiġġeddu; iqis li dan għandu jkun wiehed mill-prijoritajiet jekk ammonti suffiċjenti jkunu disponibbli fil-programmi u konċentrazzjoni fuq l-enerġiji li jiġġeddu tipprovdi valur miżjud għall-UE, abbazi ta' pjanijiet favur kuncetti ddecentralizzati dwar l-enerġija li jnvolvu teknoloġiji effikaċi ta' hżin fir-reġjuni; huwa favur l-isfruttament tal-potenzjal tal-ekonomija reġjonali f'dan il-qasam;

20. Jidhirlu li hemm possibiltajiet biex il-Fondi Strutturali jappoġġjaw investimenti f'infrastruttura speċi-fika tal-enerġija, għalkemm tali appoġġ għandu jkun disponibbli biss f'reġjuni fejn restrizzjonijiet politiċi u ġeografiċi jxekklu b'mod sinifikanti l-kapaċità tas-suq li jissodisfa l-ħtiġijiet tal-provvista ta' enerġija; barra minn hekk, jitlob li s-sostenn mill-Fondi Strutturali jkun marbut dejjem mat-tishih tas-suq intern tal-enerġija u mas-sikurezza tal-provvista, kif ukoll mal-prinċipju ta' governanza f'diversi livelli fir-rigward tal-ġestjoni tar-riżorsi;

It-Tlieta 5 ta' Lulju 2011

21. Iqis ukoll li l-politika ta' koeżjoni għandha r-responsabbiltà li tagħmel dak meħtieġ biex tqerreb id-distakki u tneħhi l-imblokki f'network tal-qalba TEN tar-rotot prinċipali sinifikanti għall-Ewropa, b'mod partikolari f'dawk ir-reġjuni tal-konfini li s'issa ġew traskurati b'mod partikolari f'dan ir-rigward;

22. Jenfasizza li n-networks tat-trasport Trans-Ewropej għandhom rwol deċiżiv rigward il-koeżjoni tar-reġjuni Ewropej u li, għaldaqstant, għandu jissahhah l-iżvilupp tal-infrastruttura TEN, tal-Awtostradi tal-Baħar u tat-toroq Ewropej ikklassifikati u jtejjeb l-aċċess għalihom, speċjalment fir-reġjuni tal-fruntieri u r-reġjuni l-aktar imbiegħda; jitlob li jittiehdu l-miżuri kollha meħtieġa biex jiġi żgurat finanzjament suffiċjenti u tiġi garantita l-implimentazzjoni f'waqtha tal-proġetti ta' prijorità TEN-T; jissuġġerixxi li ċerta "infrastruttura" traskonfinali titqies bhala proġetti ta' prijorità eliġibbli għal fondi tal-Objettiv 1, 2 u 3 u jitlob għal dritt obligatorju biex issir l-ewwel proposta f'livell reġjonali għal dan it-tip ta' azzjoni u għal parteċipazzjoni ugwali tar-reġjuni tal-konfini u tal-awtoritajiet lokali fil-proċess ta' ppjanar;

23. Ihegġeg l-applikazzjoni tar-riżorsi nazzjonali, fid-dawl tal-valur miżjud ta' tali miżuri fit-tishih tal-konvergenza reġjonali, il-koeżjoni territorjali u l-attivitajiet ta' żvilupp bhat-turizmu, li huma importanti għal reġjuni remoti, bħal reġjuni insulari;

24. Jappoġġja l-iżvilupp ekonomiku u l-impjeg fl-SMEs u fil-mikroimprizi; għalhekk jitlob li l-prinċipji fundamentali tal-Att dwar in-Negozji Żgħar għall-Ewropa (SBAE) – jiġifieri "l-ewwel aħseb fiż-żgħir" u "darba biss" – jitqiesu bhala waħda mill-bażijiet tal-politika ta' koeżjoni, u jqis li dawn il-prinċipji għandhom jiġu applikati mill-Istati Membri u mir-reġjuni fid-definizzjoni tal-programmi operattivi tagħhom;

Sistema tal-objettivi u l-qafas għall-ippjanar tal-programmi

25. Jenfasizza li l-elementi prinċipali tal-Istrateġija Ewropa 2020 (innovazzjoni, edukazzjoni u taħriġ, enerġija, ambjent, impjegi, kompetittività, kwalifiki, għieda kontra l-faqar) diġà qed jiffurmaw parti integrali mill-politika ta' koeżjoni u strutturali; huwa tal-fehma li l-isfidi tal-istrateġija Ewropa 2020 jistgħu jkunu integrati b'mod faċli hafna fis-sistema ta' tliet objettivi (Konvergenza, Kompetittività Reġjonali u Impjegi, u Kooperazzjoni Territorjali Ewropea), li tat prova tas-suċċess tagħha;

26. Jenfasizza li l-investment fl-innovazzjoni u l-edukazzjoni jista' jippromwovi t-tkabbir; jinnota, madanakollu, li l-infrastruttura rilevanti (trasport, broadband internet, enerġija) u l-istituzzjonijiet xierqa (tahlita bbilanċjata ta' investment pubbliku u konsolidazzjoni tal-politika fiskali b'miżuri makroekonomiċi, servizzi tal-gvern elettroniku u tagħlim transkonfinali) għandhom jipprovdu sostenn effettiv;

27. Huwa tal-opinjoni li l-iżvilupp ta' infrastruttura bażika għandu jitqies ukoll bhala kumpatibbli mal-Ewropa 2020, peress li huwa biss bl-eżistenza ta' networks kompetittivi tat-trasport, l-enerġija u l-komunikazzjoni kif ukoll ta' infrastruttura tal-ġestjoni tal-iskart, li r-reġjuni ta' konvergenza jistgħu jkunu f'pożizzjoni li jagħtu l-kontribut tagħhom għall-kisba tal-objettivi tal-Ewropa 2020, li huwa preċiżament għaliex ir-reġjuni l-inqas b'saħħithom u l-aktar fil-bżonn għandhom jinghataw ċerta flessibilità fir-rigward tal-interpretazzjoni ta' dawn l-objettivi;

28. Jenfasizza li l-FSE huwa l-aktar strument importanti għall-implimentazzjoni tad-dimensjoni soċjali tal-istrateġija Ewropa 2020 u li l-fond jista' jikkontribwixxi b'mod sinifikanti biex jiġu sodisfatti l-prijoritajiet ċentrali ta' dik l-istrateġija, jiġifieri l-impjegi, it-tranżizzjoni għal ekonomija sostenibbli, it-tnaqqis tar-rata ta' studenti li jabbandunaw l-iskola, il-għieda kontra l-faqar, id-diskriminazzjoni u l-eskluzjoni soċjali u s-sejba ta' soluzzjonijiet għas-sitwazzjonijiet soċjali differenti li l-persuni jaqgħu fihom; jenfasizza, f'dan il-kuntest, li flimkien mal-PGD, indikaturi soċjali addizzjonali jkunu utli fl-analiżi SWOT;

29. Iqis li l-FSE huwa ta' importanza kruċjali għall-politika ta' koeżjoni u li għandu l-potenzjal li jsahhah il-kontribut tagħha lejn il-kisba tal-objettivi tal-Ewropa 2020, fosthom fil-qasam tat-tkabbir sostenibbli permezz tal-ghoti ta' sostenn lill-SMEs għall-holqien ta' impjegi ekoloġiċi;

30. Iqis il-glieda kontra d-diskriminazzjoni fis-suq tax-xoghol, sew jekk relatata mal-ġeneru, l-orjentament sesswali, l-etnicità, l-età, id-dizabilità jew il-post ta' residenza, bhala kruċjali għall-promozzjoni tal-ugwaljanza ġenwina tal-opportunità; josserva li kulma jmur ir-rata ta' impjieg tan-nisa hija kruċjali biex tintlaħaq il-mira relatata mal-impjieg tal-Ewropa 2020 u li għaldaqstant għandhom jiġu indirizzati bis-shih l-ostakli għall-partecipazzjoni tan-nisa fis-suq tax-xoghol;

31. Iqis li l-PGD għandu jinżamm bhala l-kriterju ċentrali fid-definizzjoni taż-żoni eliġibbli għall-appoġġ massimu (dawk li l-PGD per capita huwa taht il-75 % tal-medju tal-UE) u, jekk mehtieg, tal-istati bi htigijiet ta' koeżjoni (ING per capita taht id-90 % tal-medja tal-UE); iqis li l-awtoritajiet nazzjonali u reġjonali kompetenti għandhom jinghataw id-diskrezzjoni biex flivell adegwat ta' tehid ta' deċizjonijiet, għal kull objettiv u b'mod li jirrefletti koncentrazzjonijiet ġeografici, jagħmlu użu anki minn indikaturi addizzjonali, li għandu jsir qbil fuqhom fil-kuntratti ta' shubija għall-iżvilupp u l-investment, li bihom jiġu evalwati l-isfidi soċjali, ekonomiċi, ambjentali, demografici u ġeografici li jiffaccjaw;

32. Jitlob li, f'konformità mat-Trattat ta' Lisbona, il-politika ta' koeżjoni tibqa' timmira primarjament lejn ir-reġjuni li baqghu l-iktar lura; jenfasizza li r-reġjuni l-aktar fil-bżonn għandhom jinghataw sehem xieraq – fi proporzjon mas-serjeta' tal-problemi ta' żvilupp tagħhom – mill-iffinanzjar disponibbli fil-qafas tal-Objettiv 1 (Konvergenza);

33. Jitlob li jitpoġġa limitu fuq il-perjodi ta' eliġibilità għal reġjuni li ma jistgħu juru ebda titjib sinifikanti fis-sitwazzjoni ekonomika, soċjali u ambjentali tagħhom wara bosta perjodi ta' programmar, minkejja appoġġ massimu;

34. Jistieden lill-Kummissjoni tipprezenta proposta għat-tul tal-perjodu ta' pprogrammar li jmiss, li tiżgura l-provvista ta' assistenza tranżitorja aġġustabbli, robusta u proporzjonata għar-reġjuni li ma jaqghux aktar taht l-Objettiv ta' Konvergenza, sabiex tiġi indirizzata s-sitwazzjoni specifika tagħhom, u għar-reġjuni bi PGD per capita bejn 75 % u 90 % tal-medja tal-UE, fil-forma ta' kategorija immedjata, sabiex jiġi evitat trattament inugwali tar-reġjuni minkejja s-sitwazzjoni simili tagħhom; iqis li dan l-arrangament specifiku għandu jiehu post it-tnehhija gradwali u l-introduzzjoni gradwali tas-sistemi, u b'hekk tinholoq sistema ġusta li tindirizza ahjar l-impatti negattivi tal-kriżi ekonomika u finanzjarja fuq ir-reġjuni, filwaqt li jissahhu l-ġustizzja u s-solidarjeta', li huma valuri fundamentali tal-politika ta' koeżjoni; jenfasizza li dawn il-miżuri tranżizzjonali għall-perjodu ta' pprogrammar li jmiss ma għandhomx jiġu stabbiliti għad-detriment tar-reġjuni attwali tal-Konvergenza (Objettiv 1) u l-Kompetittività (Objettiv 2) jew l-Objettiv tal-Kooperazzjoni Territorjali Ewropea (Objettiv 3);

35. Jitlob għat-tishih tal-Objettiv 2 (Kompetittività Reġjonali u Impjegi) permezz tan-natura orizzontali tiegħu biex jinkisbu riżultati fuq numru limitat ta' prijoritajiet tal-UE, bhall-appoġġ għall-SMEs, innovazzjonijiet ekoloġici, ekonomiji lokali, edukazzjoni u taħriġ, infrastruttura, mobilità sostenibbli, enerġiji rinnovabbli u provvista ta' enerġija, effiċjenza fir-riżorsi u inkluzjoni soċjali; jenfasizza li s-sistema stabbilita b'suċċes, li tiżgura li aktar reġjuni żviluppatti jkunu kapaċi jneħhu nuqqasijiet strutturali reġjonali, inaqqsu d-disparitajiet territorjali, jikkontribwixxu għal objettivi Ewropej komuni u jissodisfaw sfidi futuri meta jużaw strutturi li jistgħu jirrispondu b'mod flessibbli fil-konfront ta' ċirkostanzi li dejjem qeghdin jinbidlu, inkluzi, inter alia, klusters ta' innovazzjoni u ta' kompetizzjoni għall-ghoti ta' fondi f'dawn ir-reġjuni, għandha tinżamm u tkun żviluppata aktar; jitlob miżuri addizzjonali għal żoni li ġew affettwati sew minhabba tibdil strutturali, li jistgħu jikkontribwixxu għal titjib soċjoekonomiku u infrastrutturali; jinnota li f'dan il-kuntest l-istrategiji għandhom jifasslu bi flessibbiltà suffiċenti sabiex ikunu jistgħu jlahhqu mal-problemi u mal-partikularitajiet ta' kull reġjun individwali;

36. Jitlob azzjoni biex jiġi żgurat li r-reġjuni żviluppatti aktar ikunu kapaċi jimmodernizzaw il-kapital soċjali u ekonomiku tagħhom u jindirizzaw żoni speċifiċi ta' deprivazzjoni u żvilupp ekonomiku insuffiċjenti;

37. Iqis li bla dubju ta' xejn l-isforzi fil-qafas tal-Objettiv 3 (Kooperazzjoni Territorjali Ewropea) għandhom jissahhu fil-fruntieri interni kollha tal-UE u fit-tliet livelli kollha ta' tali kooperazzjoni (transkonfinali, interreġjonali, tranżnazzjonali), u jitlob li s-sehem rilevanti tal-Fond Strutturali jiżdied għal 7 %; jitlob li l-allokazzjoni ta' finanzjament għal kull programm ta' kooperazzjoni territorjali tkun ibbażata fuq kriterji

It-Tlieta 5 ta' Lulju 2011

armonizzati, sabiex tiġi pprovduta reazzjoni strateġika u integrata għall-bżonnijiet u l-partikolaritajiet tat-territorji u ż-zoni ġeografici kollha kkonċernati; jenfasizza l-importanza tar-reġjuni tal-fruntieri għall-kisba tal-oġġettivi tal-Ewropa 2020; iqis li hemm il-htieġa li tittejjeb il-koordinazzjoni bejn in-Netwerks Trans-Ewropej, b'mod partikolari dawk li jikkonċernaw it-trasport u l-enerġija, u l-infrastruttura transkonfinali, u jitlob zieda korrispondenti fl-iffinanzjar għar-reġjuni konfinali kollha; jitlob is-simplifikazzjoni tar-regoli ta' implimentazzjoni li jirregolaw il-programmi tal-Oġġettiv 3, abbażi tal-prinċipju ta' proporzjonalità, kif ukoll l-iżvilupp ta' sett ta' regoli komuni ta' eliġibilità, li kollha huma prekondizzjonijiet għal dawn il-programmi biex isiru iktar effettivi u iktar viżibbli; jenfasizza l-htieġa li dawk li jiehdu d-deċiżjonijiet fil-livell lokali jiġu involuti aktar mill-qrib, minhabba l-fatt li l-programmi jistgħu jitlehhu biss jekk dan ikun iggarantit;

38. Jikkunsidra li r-REKTs jirrapprezentaw strument ta' governanza territorjali uniku u ta' valur kbir, li jindirizza l-htigijiet ta' kooperazzjoni strutturata, u għandu jiġi promoss bhala mezz biex jiġu stabbiliti sistemi ta' governanza transkonfinali, filwaqt li tiġi żgurata s-sjieda tal-politiki differenti fil-livell reġjonali u dak lokali;

39. Jirrifjuta b'mod assolut il-proposti kollha biex il-politika ta' koeżjoni tiġi nazzjonalizzata jew settorjalizzata; iqis li fondi tematiċi godda (għall-klima, l-enerġija u t-trasport) idgħajfu l-prinċipju li diġà ta prova ta' suċċess ta' responsabilità maqsuma u ta' programmi ta' żvilupp integrati u jipperikolaw id-disponibilità ta' sinerġiji u l-effikaċja tal-interventi, u għalhekk il-kontribut tar-reġjun biex jinkisbu l-oġġettivi tal-Ewropa 2020;

40. Jinsisti li l-Fond Soċjali Ewropew għandu jibqa' parti mill-politika ta' koeżjoni, peress li b'dan il-mod biss strateġiji integrati għas-soluzzjoni tal-problemi ekonomiċi u soċjali jistgħu jiġu żviluppati u implimentati;

41. Jappoġġja lill-Kummissjoni fil-għan tagħha li tiżgura FSE akbar b'saħħtu, effiċjenti u viżibbli; jitlob, għal dan il-għan, lill-Kummissjoni u lill-Istati Membri jilhqu ftehim fin-negozjati tagħhom dwar l-ammont necessarju ta' kontribut tal-FSE fi hdan il-Fondi Strutturali;

42. Huwa tal-fehma li l-miżuri intizi li jtejbu l-effikaċja tal-FSE għandhom l-ewwel u qabel kolloxx ikunu bbażati fuq incentivi aktar milli fuq sanzjonijiet;

43. Jenfasizza li l-kriżi ekonomika għamlet saħansitra aktar urgenti l-bżonn ta' miżuri fis-setturi koperti mill-FSE, b'mod partikolari għall-promozzjoni tal-impjiegi, ir-riallokazzjoni professjonali, l-inklużjoni soċjali u t-tnaqqis tal-faqar;

44. Jenfasizza l-fatt li l-FSE jipprovi sostenn kruċjali għall-politiki tas-suq tax-xogħol partikolarment għall-politiki ta' prevenzjoni u l-politiki lokali kif ukoll dawk immirati biex jgħinu liż-żgħażaġh jidhlu fis-suq tax-xogħol u li jikkombattu l-qgħad; jenfasizza l-fatt li l-Istati Membri għandhom jużaw il-FSE għall-investiment f'hiliet godda, fl-edukazzjoni (inkluża l-edukazzjoni tat-tfulija bikrija), it-tagħlim tul il-hajja, l-attivitajiet ta' taħriġ mill-ġdid u ta' riallokazzjoni professjonali, u jissottolinja li l-fond għandu rwol importanti biex jagħti spinta lid-dimensjoni tal-inklużjoni soċjali għall-gruppi l-aktar żvantaġġjati u vulnerabbli;

45. Jitlob lill-Kummissjoni żżid l-azzjoni FSE immirata lejn il-promozzjoni tal-integrazzjoni fis-suq tax-xogħol; ihegġeġ lill-Istati Membri jinvestu fit-tfal minn età bikrija hafna permezz tal-edukazzjoni u aktar tard iwaqqfu gwida fl-iskola msejsa fuq l-oportunitajiet lokali u reġjonali ta' xogħol u taħriġ għal matul il-hajja halli jgħinu lill-haddiema jadattaw hiliethom għall-htigiet tas-suq tax-xogħol, filwaqt li jimplementa l-miżuri għat-taqbida kontra l-qgħad fost iż-żgħażaġh u jkun trattat il-fenomeni tal-'foqra li jaħdmu' u jitwaqqfu programmi mfasslin apposta għalbiex tingħata l-assistenza lill-gruppi żvantaġġjati u vulnerabbli bħalma huma r-Roma, il-migranti, il-persuni b'diżabilità u dawk li ma jkomplux l-iskola, għall-fini tal-promozzjoni tat-tkabbir effettiv u inklussiv u ekonomija msejsa fuq l-għarfien fl-Ewropa;

It-Tlieta 5 ta' Lulju 2011

46. Jitlob azzjonijiet immirati ahjar u aktar appogg tekniku ghal dawk l-entitajiet milquta minn faqar kbir u spiss minn koeżistenza diffiċli bejn kulturi ta' maġġoranza u minoranza fil-livelli subreġjonali; iqis li tali entitajiet subreġjonali jistgħu faċilment jibqgħu gruppi ta' fqar hafna li jhabbtu wiċċhom mas-segregazzjoni saħansitra fir-reġjuni li mhux neċessarjament ghadhom lura meta mqabbla mal-medji statistiċi; josserva li ghandhom isiru sforzi koncentratu fuq l-iżvilupp ta' entitajiet subreġjonali;
47. Jilqa' b'sodisfazzjon il-fatt li ġew stabbiliti wkoll programmi operattivi (OPs) li jkopru s-setturi kollha tal-oġġettivi għall-ewwel darba għall-FSE f'xi Stati Membri għall-perjodu ta' finanzjament 2007-2013;
48. Jenfasizza l-fatt li l-esperjenza imprezzabbli miksuba bl-inizjattiva Komunitarja EQUAL hija rilevanti, speċjalment fir-rigward tal-kombinazzjoni tal-miżuri lokali u reġjonali u l-iskambu fuq livell tal-UE tal-ahjar Prattiki;
49. Jiġbed l-attenzjoni għas-sinergiji li jistgħu jinkisbu mill-approċċi integrattivi lokali u reġjonali, b'mod partikolari permezz tat-tgħaqqid tal-FSE mal-FEŻR, u jitlob li jkun hemm regoli komuni ta' eliġibiltà u li jiżdied u jiġi ffaċilitat l-użu tal-għażla tal-finanzjament trasversali bejn dawn il-fondi – l-aktar għal dak li għandu x'jaqsam mal-ippjanar tal-iżvilupp integrattiv; jappoġġja l-introduzzjoni ta' possibiltà ta' programmi operazzjonali ffinanzjati minn fondi differenti li tkompli tiffaċilita l-approċċi integrati; jitlob, barra minn hekk, sinergiji ahjar bejn l-FSE u l-FEŻR;
50. Jitlob, għall-iskop taż-żieda fis-sinergiji, li jkun hemm integrazzjoni akbar tal-politiki settorjali (it-trasport, l-enerġija, ir-riċerka, l-ambjent, l-edukazzjoni) skont il-politiki ta' koeżjoni u strutturali, halli jkun hemm effikaċja akbar u koordinament ahjar bejn il-Fondi Strutturali, iċ-CIP u l-Programmi Qafas għar-Riċerka u l-Iżvilupp; jissuġġerixxi li l-ipprogrammar multi-fond ikun jista' jikkontribwixxi għal approċċ aktar integrattiv u jkun jista' jkabbar l-effikaċja tal-interazzjoni bejn il-finanzjamenti differenti; jikkunsidra s-shubijji ta' żvilupp nazzjonali / reġjonali bhala strument xieraq biex jingiebu flimkien l-istrumenti varji; f'dan ir-rigward jenfasizza l-bżonn li jiġu stabbiliti oġġettivi ċari u li jiġi evalwat jekk intlahqax l-għanijiet fl-Istati Membri;
51. Jipproponi li l-politiki ta' żvilupp u riċerka jiġu territorjalizzati; jishaq, għalhekk, dwar l-importanza tal-adattament tal-politika ta' koeżjoni u tal-politiki ta' riċerka u innovazzjoni għall-htigijiet speċifiċi tat-territorji, billi l-involviment aktar mill-qrib tal-awtoritajiet reġjonali u lokali fit-tifsil u l-implimentazzjoni tal-fondi ta' żvilupp reġjonali u tal-programmi ta' innovazzjoni huwa ta' importanza kruċjali minhabba fl-impossibiltà tal-applikazzjoni tal-istess strateġija ta' żvilupp fir-reġjuni kollha;
52. Jitlob qafas strateġiku komuni għall-FEŻR, il-FSE, il-Fond ta' Koeżjoni, il-Programmi Qafas, il-FAEŻR, u l-FES għall-perjodu ta' finanzjament ta' wara l-2013; iqis li l-mudell tal-approċċ regolatorju armonizzat (amministrazzjoni, eliġibiltà, verifika, rekwiżiti ta' rrapportar) għandu jissahhah aktar permezz ta' regolament ta' qafas komuni; jenfasizza, f'dan ir-rigward, l-importanza ta' fondi differenti li jahdmu flimkien bla xkiel sabiex jinkisbu r-riżultati; jitlob lill-Kummissjoni tagħmel aġġustamenti skont dawn il-kriterji sabiex il-fondi rilevanti, meta jkun possibbli, jikkompletaw lil xulxin;
53. Jitlob li jiġi adottat Qafas Strateġiku Komuni mill-Kunsill u mill-Parlament skont il-proċedura legiżlattiva ordinarja abbażi tal-Artikolu 177 tat-TFUE;
54. Huwa tal-fehma li dan il-Fond Soċjali Ewropew jehtieg li jiġi inkluz fil-qafas strateġiku komuni, mingħajr, iżda, ma jbidel ir-regoli u d-dispożizzjonijiet ta' funzjonament tiegħu u billi jiżgura l-għoti ta' riżorsi adegwati; jitlob lill-Kummissjoni ssahhah ir-rwol tal-FSE, tghollilu l-profil u tissemplifikalu l-arrangamenti ta' kontroll baġitarju billi jsiru proċeduri ta' kooperazzjoni sempliċi u effettivi bejn l-awtoritajiet ġestriċi u d-dipartimenti ta' kontroll baġitarju;

It-Tlieta 5 ta' Lulju 2011

55. Ihegġegħ l-eżami tar-reintegrazzjoni tal-programmi tal-FAEŻR relatati mar-reġjuni (l-assijiet ta' sostenn eżistenti 3 u 4) f'dan il-qafas; jopponi, madankollu, li dan jista' jwassal għal tnaqqis fil-baġits tal-FEŻR u l-FAEŻR; jitlob rekwiżiti mandatorji għall-Istati Membri u r-reġjuni bil-għan li jinholqu strutturi amministrattivi armonizzati għall-Fondi Strutturali tal-UE u l-programmi reġjonali tal-iżvilupp rurali;

56. Jitlob li jkun hemm reviżjoni tar-regolament dwar il-koperazzjoni bejn il-fruntieri fil-fruntieri esterni u tal-ENPI kurrenti, halli jkunu integrati l-fondi rilevanti fl-Objettiv 3 (Kooperazzjoni Territorjali Ewropea);

57. Jilqa' l-ghanijiet tal-kuntratti tas-Shubija għall-Iżvilupp u l-Investment bejn l-UE u l-Istati Membri proposti mill-Kummissjoni flok il-pjanijiet ta' qafas strateġiċi nazzjonali ta' qabel li kienu mhejjijin għall-Istati Membri individwali; jitlob li f'dan il-qafas jiġu stabbiliti prijoritajiet ta' investment ewlenin għall-implimentazzjoni tal-istrategija Ewropa 2020 u ta' ghanijiet ohra tal-politika ta' koeżjoni; iqis neccessarju li jiġi cċarat mill-aktar fis it-tqassim tal-kompetenzi konkreti bejn il-livelli involuti kemm jista' jkun malajr u jitlob li jisseddqu l-kompetenzi nazzjonali, reġjonali u lokali kif stabbiliti mill-prinċipju ta' sussidjarjetà; jitlob impenn ċar favur involiment xieraq tas-shab fil-kuntratti ta' shubija ta' żvilupp u investment;

58. Jitlob li jinżammu l-Programmi Operattivi bhala strument importanti għat-traspożizzjoni tal-karti strateġiċi fi prijoritajiet ta' investment konkreti; f'dan ir-rigward, jitlob miri ċari u li jistgħu jitkejlu;

59. Jitlob li jkun hemm il-koinvolgiment obligatorju tal-awtoritajiet reġjonali u lokali u l-assocjazzjonijiet tagħhom, skont is-sistemi kostituzzjonali u istituzzjonali tal-Istati Membri individwali, fil-fażijiet kollha tal-implimentazzjoni tal-politika ta' koeżjoni (pjanar strateġiku, tfassil u negozjar tal-fehimiet ta' shubija u programmi operattivi għall-iżvilupp u l-investment, monitoraġġ u valutazzjoni), b'mod strutturat u sistematiku; iqis assolutament neccessarji formulazzjonijiet adegwati fir-regolamenti dwar il-Fondi Strutturali;

60. Jaħseb li kull strategija futura ta' użu tal-FSE se tkun iktar effikaċi jekk tinvolvi l-livelli reġjonali u lokali tal-governanza, kapaci li jiddeklina l-objettivi strateġiċi fuq l-ispeċifitajiet territorjali anki permezz ta' djalogu strutturat mal-partijiet interessati kollha;

61. Jappoġġja s-sistema tal-prijoritajiet tematiċi proposta mill-Kummissjoni; jindika li, aktar ma jkun baxx il-livell ta' żvilupp ta' Stat Membru jew reġjun, aktar għandha tkun wiesgħa l-lista ta' prijoritajiet filwaqt li għandhom jitqiesu l-htigijiet reġjonali speċifiċi ta' żvilupp u filwaqt li jiġi żgurat li dan l-approċċ tematiku għall-programmazzjoni tal-fondi strutturali u ta' koeżjoni ma jkunx jista' jiġi implimentat għad-detriment tal-approċċ integrat ibbażat fuq il-post;

62. Jitlob li l-Istati Membri, fil-każ li ċerti prijoritajiet vinkolanti jiġu imposti għall-Istati Membri kollha, li jinkludi fost il-prijoritajiet tagħhom l-innovazzjoni, l-infrastruttura, it-trasport u l-ġestjoni tar-riżorsi, imma iqis li għandu jkun hemm ċertu margini għall-manuvrar li għandu jkollha l-iskala tal-programmi, ix-xenarju baseline f'kull reġjun u r-riżultati li għandhom jinkisbu, halli dawn il-prijoritajiet ikunu mfasslin għall-htigijiet partikolari ta' kull reġjun; jenfasizza, f'dan ir-rigward, li l-innovazzjoni għandha tingħata interpretazzjoni wiesgħa b'konformità mal-inizjattiva ewlenija "Unjoni tal-Innovazzjoni"; jinnota li l-SMEs huma s-sors prinċipali tal-impjegji fl-UE u jagħtu lok għal ideat kummerċjali; jishaq fuq il-fatt li l-appoġġ għall-SMEs għandu jkun kontinwat u msahħaħ fid-dawl tar-rwol kjavi li għandhom fl-implimentazzjoni tal-istrategija Ewropa 2020; jishaq li, f'dak li għandu x'jaqasma mal-Unjoni tal-Innovazzjoni, jehtieg li jkun applikat kuncett wiesa' ta' 'innovazzjoni' filwaqt li l-aċċess tal-SMEs għall-finanzi għandu jissokta jkun iffacilitat; jenfasizza li għandu jkun possibbli għall-prijoritajiet addizzjonali li jkunu proposti u implimentati fuq bażi volontarja u konformi mal-prinċipju ta' sussidjarjetà; jitlob li l-oqsma proposti ta' prijorità jkunu jinkludu l-enerġija, l-edukazzjoni u t-taħriġ u l-azzjoni kontra l-faqar;

63. Jitlob li jiġi evitat id-dewmien fit-tnedija tal-programmi u li bhala kwestjoni ta' principju jitnaqqas iż-żmien tal-proċessi ta' tehid ta' deċiżjonijiet u ta' valutazzjoni; jenfasizza li dan huwa importanti ħafna, partikolarment għal imprizi ta' daqs żgħir u medju; jitlob ukoll li jitjieb it-tagħmir tekniku disponibbli għall-awtoritajiet amministrattivi rilevanti u għal dawk l-awtoritajiet li għandhom ikunu aktar interkonnessi mill-qrib, li jkunu ridotti r-rekwiżiti għall-pubblikazzjoni, u li t-termini għas-sejthiet għall-offerti u l-applikazzjoni jitqassru b'mod sinifikattiv; jitlob lill-Kummissjoni tivvaluta jekk jistgħux jiġu stabbiliti oqsma pilota sabiex jiġu ttestjati r-regolamenti l-ġodda fuq skala iżgħar qabel jiġu applikabli għall-kumplement tar-reġjuni sabiex jiġu identifikati problemi possibbli fl-implimentazzjoni;

Inċentivi, kundizzjonalità, orjentament lejn ir-riżultati, kofinanzjament, għażliet rigward il-finanzjament

64. Jitlob li l-finanzjament fuq is-shubijiet għall-iżvilupp u l-investment ikun soġġett għal ċerti impenji speċifiċi predeterminati fi djalogu bejn il-Kummissjoni u l-Istati Membri; huwa tal-fehma li dawk il-kondizzjonijiet predeterminati għandhom jirrikjedu li l-Istati Membri jwettqu r-riformi halli jżguraw li l-fondi jintużaw b'mod effikaċi fl-oqsma direttament marbutin mal-politika ta' koeżjoni li, fejn ikun neċessarju, l-Istati Membri għandhom jissejhu halli jagħmlu dan, u li l-fondi għandhom ikunu jiddependu minn tali kondizzjonijiet; jitlob li jkun possibbli li l-atturi mdahhlin fil-ġestjoni tal-programmi operattivi jinfluwenzaw il-kundizzjonalitajiet; iqis ġust l-irbit, b'mod partikolari, mat-traspożizzjoni korretta tal-leġiżlazzjoni diġà adottata tal-UE (ipprezzar, akkwist pubbliku, trasport, ambjent, saħħa eċċ.) sabiex ikunu evitati irregolaritajiet u biex tkun iġġarantita l-effikaċja; madankollu, jiċhad tali rekwiżiti li jitolbu lill-Istati Membri jwettqu riformi soċjali u ekonomiċi fundamentali; il-kundizzjonijiet kollha għandhom b'mod shih jirrispettaw il-prinċipji tas-sussidjarità u tas-shubija;

65. Huwa tal-fehma li kundizzjonalità ġdida m'għandhiex tirriżulta f'pizijiet amministrattivi żejda għall-atturi involuti; jinkoraġġixxi l-iżvilupp ta' sistemi konsistenti, standard ta' kundizzjonalità kemm għall-FEŻR u għall-FSE li għandhom ikunu tali li jstgħu jiġu valutati oġġettivament;

66. Jikkunsidra lill-Kummissjoni responsabbli għall-formolazzjoni tal-kundizzjonalitajiet u biex tissorvelja l-implimentazzjoni tagħhom, u jipproponi pjanijiet rispettivi ta' azzjoni għall-Istati Membri u r-reġjuni;

67. Jilqa' l-proposta tal-Kummissjoni li tagħmel politika ta' koeżjoni aktar orjentata lejn ir-riżultati permezz tal-istabbiliment ex ante ta' objettivi u indikaturi adegwati; jenfasizza li dawk l-indikaturi għandhom ikunu f'it, iddefiniti b'mod ċar, li jstgħu jitkejlu, li jinsabu f'interazzjoni diretta mas-sostenn u li jkollhom jiftiehem b'mod kongunt mir-reġjuni/l-Istati Membri; jikkunsidra, madankollu, li l-istrumenti u l-kriterji kollha proposti biex ikejlu l-prestazzjoni għandhom jibqgħu msejsin fuq approċċ kwalitattiv tal-programmi;

68. Jikkunsidra li l-indikaturi li jiddeterminaw sussidji regionali mill-fondi strutturali u mill-Fond ta' Koeżjoni għandhom ikunu abbażi tad-data statistika l-aktar reċenti, sabiex jikkunsidraw l-impatt tal-kriżi fuq ir-reġjuni f'termini ekonomiċi u soċjali;

69. Jitlob li l-effikaċja u t-trasparenza tal-FSE titqawwa permezz ta' azzjonijiet orjentati aktar lejn ir-riżultati u jqis li, għal dan il-ghan, jehtieg li jkun hemm definizzjoni ex ante ta' objettivi ċari u li jstgħu jitkejlu u indikaturi tar-riżultati marbuta direttament mal-iskop tal-iffinanzjar, li jkejlu, partikolarment, is-suċċess fil-ġlieda kontra l-faqar u l-eskluzjoni soċjali u l-integrazzjoni f'impjiegi ta' kwalità; iqis li dawk interessati li jinsabu fil-livelli kollha ta' governanza għandhom ikunu mdahhlin fit-twaqqif ta' dawn il-miri u indikaturi u li dawn tal-aħħar għandhom ikunu definiti b'mod ċar ferm qabel l-ghoti tal-finanzjament, halli kemm l-Istati Membri kemm il-Kummissjoni jkunu jstgħu jivvalutaw ir-riżultati miksubin u jużaw l-esperjenza matul il-fażi li jmiss tal-ippjanar; jappoġġja l-proposta tal-Kummissjoni li tagħmel l-allokazzjoni tal-flus mill-FSE dipendenti minn kundizzjonalità ex ante, inkluża pre-kundizzjoni dwar it-traspożizzjoni tal-leġiżlazzjoni tal-UE u tal-objettivi tal-UE li huma indispensabbli għas-suċċess tal-miżuri tal-FSE kif ukoll tal-fondi

It-Tlieta 5 ta' Lulju 2011

strutturali u tal-kapaċitajiet adegwati fl-amministrazzjonijiet; jenfasizza li l-orjentament lejn ir-riżultati ma għandux iwassal biex il-benefiċjarji ż-żgħar jigu żvantagġjati jew esposti għal ostakli ġodda għall-aċċess jew għal riskji;

70. Iqis il-kofinanzjament pubbliku u privat bhala wiehed mill-prinċipji fundamentali tal-politika ta' koeżjoni; jitlob eżami tas-sehem massimu tal-UE, li jkollu jirrifletti aktar il-livell tal-iżvilupp reġjonali, il-valur miżjud Ewropew u t-tipi ta' miżuri u jkollu jizdied jew jitnaqqas skont dawn il-kriterji;

71. Jitlob lill-Istati Membri u lir-reġjuni biex iharsu 'l quddiem meta jipprograww il-kofinanzjament tal-approprijazzjonijiet u jippromovuhom permezz tal-inġinerija finanzjarja;

72. Jitlob li, fir-rigward tas-sussidji diretti lill-imprizi, jitqies li l-finanzjament tal-politika ta' koeżjoni, aktar milli jinfluwenza d-deċiżjoni mill-kumpaniji – u b'mod partikolari mill-kumpaniji l-kbar – li jifitħu impjant f'post partikolari, dawn itendu li jidhlu fil-but tal-kumpaniji li jkunu ġa hadu tali deċiżjonijiet (effett deadweight) u jitlob, għalhekk, li jinghata appoġġ lil imprizi kbar u privati halli jiffokaw fuq l-investiment fir-riċerka u l-iżvilupp jew li jinghata, aktar spiss milli hu l-każ bhalissa, indirettament permezz tal-finanzjament għall-infrastruttura; barra minn hekk, jitlob regoli ċari fir-regolament ġenerali dwar il-Fondi Strutturali li jeskludu l-provvista ta' kull hlas ta' fondi tal-UE għal rilokazzjonijiet ta' kumpaniji barra mill-UE, kif ukoll tnaqqis fil-limitu ta' verifika għall-eżami ta' tali investimenti, li jeskludu imprizi kbar mis-sussidji diretti u t-tqeghid ta' limitu ta' 10 snin fuq id-durata tal-operazzjonijiet;

73. Jirrikonoxxi l-effett ta' lieva u l-potenzjal ta' mobilizzazzjoni ta' strumenti ġodda ta' finanzjament, ġeneralment jiffavorixxi l-idea li jintuza aktar is-self bhala mezz ta' finanzjament, u jitlob l-estensjoni tal-istrumenti finanzjarji bbażati fuq ir-rotazzjoni għal dawk iż-żoni eliġibbli għall-iffinanzjar li jaġhtu prova li huma xierqa; jitlob li l-proċeduri jkunu ssemplifikati għal dak il-fini u li jkun hemm grad akbar ta' ċertezza legali matul il-perjodu kollu tal-finanzjament, kif ukoll għat-twaqqif ta' registru tal-UE li juri liema proġetti ngħatalhom is-self u liema s-sussidji; jitlob biex l-istrumenti jkunu adattabbli biex jiġi żgurat li huma vijabbli u fattibbli għar-reġjuni u l-ibliet kollha; iqis li l-aktar tard wara perjodu ta' finanzjament wiehed, ir-responsabilità għall-użu tal-fondi għandha tghaddi għal-livell nazzjonali jew dak tal-proġetti individwali; jinnota li matul il-perjodu kurrenti, mhux l-Istati Membri kollha adottaw approċċ deċentralizzat biex jindirizzaw strumenti finanzjarji bhal JESSICA; jenfasizza l-htieġa għal aċċess dirett għall-ibliet;

74. Jenfasizza li s-sostenn permezz ta' għotjiet għandu jibqa' dejjem il-mezz ippreferut u li r-responsabilità għall-għażla tat-tahlita adattata skont il-htieġijiet reġjonali għal kull każ individwali għandha tithalla fidejn l-atturi lokali;

75. Iqis li l-BEI għandu jkollu rwol aktar b'sahħtu fil-finanzjament ta' infrastrutturi TEN; jitlob aktar approċċi bbażati fuq soluzzjonijiet fil-qafas ta' shubija bejn is-settur pubbliku u dak privat li jipprovdu awtonomija finanzjarja; ġeneralment, huwa tal-idea li l-Parlament Ewropew għandu jinghata responsabilità importanti għall-iżgurar tat-trasparenza meħtieġa kif ukoll għal kompiti relatati mat-tehid ta' deċiżjonijiet u s-sorveljanza;

76. Jilqa' l-kooperazzjoni effettiva bejn il-BEI u l-Kummissjoni fl-implimentazzjoni tat-tliet inizjattivi kongunti – JESSICA, JEREMIE u JASMINE – li għandhom iżidu l-effiċjenza u l-effikaċja tal-politika ta' koeżjoni u jtejbju l-iffunzjonar tal-Fondi Strutturali; jistieden lill-Kummissjoni tkompli tadotta attivament l-inizjattivi kongunti mal-BEI, partikolarment fil-qasam tal-politika ta' koeżjoni u tiżgura appoġġ finanzjarju lill-SMEs;

77. Jara l-għotjiet globali fil-livell ta' taht dak tar-reġjuni bhala strument adattat għal strateġiji ta' innovazzjoni bbażati fuq l-awtodeterminazzjoni, b'konformità mal-għanijiet tal-politika reġjonali Ewropea;

78. Jiċhad il-kwoti jew l-obbligi għal għotjiet globali, madankollu, peress li jistgħu jmorru kontra l-iffissar ta' prijoritajiet predominanti mfassla preċiżament għall-htieġijiet tar-reġjuni;

Bagit, processi finanzjarji, tnaqqis tal-burokrazija, dixxiplina baġitarja, kontroll finanzjarju

79. Iqis li l-perjodu ta' programmazzjoni ta' seba' snin ta prova tal-valur tiegħu fir-rigward tal-politika ta' koeżjoni u għandu jisseddaq mill-inqas sa tmien il-perjodu ta' pprogrammar li jmiss (2020); madankollu, jitlob sistema għar-rivalutazzjoni strateġika aktar rapida tal-kundizzjonijiet bażiċi biex wiehed ikun jista' jirreaġixxi saħansitra aktar malajr u b'mod aktar flessibbli għal grajjiet partikolari (kriżi finanzjarja, kriżi tal-enerġija, diżastri naturali);

80. Jenfasizza, b'danakollu, li l-baġit tal-UE kif inhu strutturat bħalissa u l-mekkaniżmi ta' allokkazzjoni, u bir-regolamenti bażiċi dwar il-Fondi, ta prova ta' effikaċja proprju għall-implimentazzjoni tal-politika ta' koeżjoni u strutturali, jiġifieri jinhtiegu tibdiliet biss fejn xi proċeduri ma wrewx ruħhom ta' gid jew fejn hemm kontradizzjonijiet mar-Regolament Baġitarju attwali; jappoġġja, f'dan il-kuntest, il-proposti tal-Kummissjoni għall-armonizzazzjoni tar-regoli li jiggvernaw il-fondi kollha disponibbli għall-iżvilupp reġjonali; jitlob, iżda, li kwalunkwe tibdila, tkun kemm tkun żgħira, fl-istrutturi stabbiliti u appruvati jkollha ssir bl-ikbar attenzjoni, sabiex jiġi evitat li jiżdienu l-burokrazija, id-difetti fil-funzjonament u l-incertezza għall-entitajiet amministrattivi nazzjonali u reġjonali u oneru akbar għall-benefiċjarji, l-aktar dawk bi strutturi żgħar u kapacità limitata;

81. Iqis ferm possibbli l-integrazzjoni tal-ghanijiet tal-Ewropa 2020 fl-istrutturi eżistenti ta' objettivi u fondi u b'hekk anki fil-linji baġitarji; jiċhad il-qsim tal-baġit tal-UE permezz tat-termini teoretici li jiddeskrivu t-tkabbir bħala "intelligenti", "inklussiv" jew "sostenibbli", kif ukoll kull frammentazzjoni tal-politika ta' koeżjoni f'bosta intestaturi baġitarji; iqis li din il-politika għandu jkollha l-intestatura tagħha fil-baġit tal-UE;

82. Iqis il-politika ta' koeżjoni ta' wara l-2013 bħala kapaci li tagħti kontribut saħansitra akbar għal aktar żvilupp sostenibbli tar-reġjuni tal-UE u għal politika deciziva għall-implimentazzjoni intrasettorjali tal-istrateġija Ewropa 2020, u għalhekk jitlob li jkunulha allokati mill-anqas l-istess approprijazzjonijiet baġitarji;

83. Ifakkar li l-Qorti Ewropea tal-Awdituri rrappurtat għal hafna snin li pagamenti fl-ambitu tal-koeżjoni huma milqutin minn rata ta' żball li taqbez il-5 %, minkejja li tinnota li din ir-rata nizlet minn 11 % fl-aħħar proċedura ta' kwittanza, kif juri r-Rapport Annwali tal-Qorti Ewropea tal-Awdituri, u li s-sistemi tas-supervizjoni u tal-kontroll huma effikaċi parzjalment biss; barra minn hekk jitlob għal kjarifika dwar il-metodu ta' kif jiġu kkalkulati l-iżbalji, minhabba li diskrepanzi fil-figuri li jkunu pprovduti mill-Qorti Ewropea tal-Awdituri u mill-Kummissjoni iwasslu għal konfużjoni u nuqqas ta' fiduċja fiċ-ċifri uffiċjali;

84. Jitlob li jkunu adottati regoli aktar stretti għall-monitoraġġ tal-irregolaritajiet fl-użu tal-Fondi Strutturali vis-à-vis l-Istati Membri li għandhom livell għoli ta' irregolaritajiet f'dak li għandu x'jaqsam mal-użu tal-flejjes mill-Fondi Strutturali u dwar proċedura għall-interruzzjoni sistematika u s-sospensjoni tal-pagamenti hekk kif l-evidenza tkun tissuġġerixxi deficijenza fil-funzjonament tal-awtoritajiet akkreditati; jitlob, fl-istess hin, li jitnehhew kontrolli mhux mehtieġa f'dawk l-Istati Membri li għandhom sistema ta' mmaniġġjar soddisfaċenti tal-fond; jikkunsidra li l-prinċipji ta' 'kuntratt ta' fiduċja' u l-*'verifika unika'* għandhom jiġu implimentati fejn ikun possibbli;

85. Jitlob li l-Istati Membri u/jew l-awtoritajiet pubbliċi jinnominaw awtoritajiet jew entitajiet li jkollhom ir-responsabilità esklussiva għall-amministrazzjoni konformi mal-liġi tar-riżorsi mill-Fondi Strutturali;

86. Iqis id-dikjarazzjonijiet annwali ta' mmaniġġjar ittestjati fil-livell ta' kap tal-uffiċċju li jamministra l-fondi (uffiċċju tal-hlasijiet / awtorità amministrattiva) bħala mezz xieraq ta' tishih tal-katina tar-rappurtar u l-kontroll, u jenfasizza l-bżonn assolut li dawn id-dikjarazzjonijiet ikunu preċiżi f'termini ta' kontenut; jitlob, għalhekk, li jkun hemm sistema ta' penali li għandha tapplika għal dikjarazzjonijiet foloz; jibqa' javalla l-iskop tad-dikjarazzjonijiet nazzjonali ta' assikurazzjoni;

It-Tlieta 5 ta' Lulju 2011

87. Jitlob li l-Kummissjoni, mill-bidu tal-perjodu ta' pprogrammar li jmiss, ikollha responsabilità ikbar għat-titjib tal-proċeduri amministrattivi nazzjonali; iqisu, f'dan il-kuntest, li hemm hteġġa urgenti għas-semplifikazzjoni u l-kjarifika tal-amministrazzjoni tal-programmi ta' appoġġ, b'mod partikolari fil-qasam tal-implimentazzjoni finanzjarja u l-kontroll finanzjarju; għaldaqstant, iqis li l-Kummissjoni għandha tkun responsabbli biex twettaq proċeduri ta' akkredizzjoni għall-amministrazzjonijiet u ufficċji ta' verifika nazzjonali jew federali; iqis li l-intitolament għal rapportaġġ semplifikat u anqas frekwenti għandu jkun marbut mal-akkreditament b'suċċess u riduzzjoni fir-rata tal-iżbalji;

88. Barra minn hekk, jitlob biex jissahhah ir-rwol superviżorju tal-Kummissjoni billi jiddahhlu l-interruzzjoni u s-sospensjoni awtomatika tal-pagamenti hekk kif evidenza qawwija sew tkun turi nuqqas sinifikanti fil-funzjonament tal-awtoritajiet akkreditati; jistieden ukoll lill-Kummissjoni tistabbilixxi pjanijiet aktar robusti biex tiżied ir-rata tal-irkupru ta' pagamenti żbaljati;

89. Jitlob li s-sistema ta' ispezzjoni tiġi ssimplifikata u n-numru ta' livelli ta' ispezzjoni jitnaqqas u sabiex ir-responsabilitajiet rispettivi tal-Kummissjoni u l-Istati Membri jiġu ċċarati; jitlob l-użu ta' proċedura ta' ispezzjoni b'livell wiehed, li fil-qafas tagħha l-Istati Membri jispezzjonaw proġetti u l-Kummissjoni tispezzjona s-sistema ta' ispezzjoni tal-Istati Membri;

90. Huwa tal-fehma li sabiex titjeb l-effettività tal-programmi operazzjonali għandu jsir użu akbar tal-proċeduri kompetittivi għall-għażla tal-proġetti fi hdan ir-reġjuni;

91. Bil-għan li tiġi ssimplifikata l-amministrazzjoni, jitlob l-estensjoni ta' proċeduri standardizzati, b'unitajiet ta' spejjeż standardizzati oghla u dikjarazzjoni ta' spejjeż generali fuq bażi ta' rata fissa fejn din is-sistema tkun xierqa; jitlob li jitqies aktar il-prinċipju ta' proporzjonalità, jiġifieri li għall-implimentazzjoni ta' programmi iżgħar jintalbu sinifikament inqas obbligi ta' rapportar u ta' verifika;

92. Jistieden lill-Kummissjoni żżomm ta' kull sena u pubblikament "skeda ta' nuqqasijiet" fir-rigward tar-rispett ta' rapportar u żvelar tar-rekwiżiti jew in-nuqqas li dan isir fiż-żmien rikjest u dwar irregolaritajiet, abbuż u frodi fl-użu ta' flejjes mill-Fondi Strutturali; jitlob li din l-informazzjoni tinqasam skont l-Istat Membru u skont il-Fond;

93. Huwa mħasseb dwar il-fatt li l-burokrazija qed tostakola lill-kumpaniji u l-organizzazzjonijiet iż-żgħar milli jkollhom aċċess għall-iffinanzjar strutturali; jitlob li r-regoli rilevanti u d-dokumentazzjoni teknika tkun ċara kemm jista' jkun;

94. Jitlob li jiġu stabbiliti proċeduri annwali ta' approvazzjoni tal-kontijiet għall-perjodu ta' pprogrammar il-ġdid, li jkopru wkoll programmi pluriennali;

95. Iqis is-soluzzjonijiet aktar effiċjenti tal-gvern elettroniku (forom armonizzati) bhala neċessarji għas-sistema shiha ta' implimentazzjoni u monitoraġġ; jitlob l-iskambju ta' esperjenzi bejn l-Istati Membri, ikkoordinat mill-Kummissjoni, u l-implimentazzjoni kkoordinata permezz ta' raggruppamenti ta' awtoritajiet amministrattivi u entitajiet ta' verifika;

96. Jappoġġja l-proposta tal-Kummissjoni li l-kumpens għall-infiq għandu jithallas lill-awtoritajiet nazzjonali biss wara li jkun thallas lill-benefiċjarju l-kontribut korrispondenti tal-UE; iqis li dan se jaċċelera l-hlasijiet u se jikkostitwixxi l-inċentiv deċiżiv favur kontrolli nazzjonali stretti; jinnota, iżda, li xi drabi jistgħu jinqalgħu problemi ta' likwidità fil-livell ta' Stati Membri u f'dak reġjonali u li jehtieġ li jinstabu soluzzjonijiet li jipprovdulhom sigurtà;

97. Iqis li t-talba tal-Kummissjoni li l-pagamenti jkunu marbutin aktar mill-qrib mar-riżultati hija illoġika, billi r-riżultati jinkisbu biss u qabel xejn bil-finanzjament tal-proġetti; huwa mħasseb li l-monitoraġġ x'aktarx se jkun burokratiku hafna, illi jqis li huma konċepibbli r-reqwiziti li jagħmlu l-pagamenti kontingenti fuq konsistenza ppruvati bejn il-proġetti u, ngħidu ahna, l-istrategġija Ewropa 2020;

98. Iqis li, filwaqt li r-rimborz għandu jasal wara li l-iffinanzjar tal-UE jkun tqassam fil-proġetti, l-ebda piż ulterjuri ma għandu jitpoġġa fuq il-benefiċjarji f'termini ta' rati ta' interess li ma jirreflettux il-fattur ta' riskju baxx ta' tali self minn kwalunkwe bank jew istituzzjoni finanzjarja ohra;

99. Jitlob id-diversifikazzjoni tal-mekkanizmi ta' penali, inkluża, fost aspetti ohra, sistema ta' bonus għal dawk l-Istati Membri li jikkonformaw mar-reqwiziti ta' implimentazzjoni, partikolarment permezz ta' konċessjonijiet amministrattivi;

100. Ifakkar li għall-kuntrarju tal-fondi strutturali l-ohrajn, l-ispeċifità tal-FSE tirreferi għall-fatt li hija marbuta mill-qrib mal-gruppi fil-mira li ssostni u li għandu jissawwar b'tali mod li jippermetti bosta proġetti fuq skala żgħira bbażati lokalment; jitlob li l-Istati Membri jkun rikjest minnhom li jgħaddu l-fondi immedjatament lill-proġetti halli jiskansaw il-problemi għall-benefiċjarji ż-żgħar; jitlob lill-Kummissjoni u lill-Istati Membri jqisu li jkun hemm flessibilità fl-implimentazzjoni finanzjarja tal-programmi, halli jittiehdu kont tal-prinċipju tal-proporzjonalità f'dak li għandu x'jaqsam mal-hin u l-isforzi u l-kontribut finanzjarju meta jiġu ffissati l-obbligi ta' kontroll u verifika, u halli jiġu ssemplifikati l-proċeduri u ridotti l-kostijiet amministrattivi eċċessivi u l-ostakli kollha għall-benefiċċju tal-proġetti u l-benefiċjarji potenzjali tagħhom, u b'hekk l-FSE jkun fqaghda ahjar li jikkontribwixxi għall-ksib tal-oġettivi tal-UE għat-tkabbir u l-holqien tal-impjiegi; jitlob lill-Kummissjoni iżid ix-xelta għall-awtoritajiet ġestriċi u l-benefiċjarji f'dak li għandu x'jaqsam ma' għażliet ta' finanzjament u li tippromponi l-possibilità ta' għażliet standard tal-kostijiet flimkien mal-kontabilità tradizzjonali;

101. Jappoġġja l-proposta tal-Kummissjoni li r-regoli N+2 u N+3 għandhom, f'ċerti sitwazzjonijiet, jiġu applikati sistematikament, jekk jista' jkun flivell ta' allokkazzjoni tal-Istati Membri, halli tinghata flessibilità akbar, hlief fl-ewwel sena tal-finanzjament u hlief għal programmi ta' bejn il-fruntieri, u li kull deroga ohra mir-regola tar-rilaxx awtoamtiku għandha tirrifletti biss adattament għall-oneri amministrattivi imposti mid-dispożizzjonijiet il-godda marbutin mal-ipprogrammar strateġiku, l-orjentazzjoni msejsa fuq ir-riżultati u l-kondizzjonalità ex ante; jappoġġja l-applikazzjoni tar-regola n+3 fil-każ ta' programmi transkonfinali, sabiex jiġu kkunsidrati l-proċessi amministrattivi li jimxu aktar bil-mod minhabba l-isfidi lingwistiċi u kulturali li jiffaċċjaw; iqis li dan jigarantixxi bilanċ xieraq bejn investimenti ta' kwalità għolja u l-implimentazzjoni bla tfixkil u rapida tal-programmi;

Politiki tal-viceinat u t-tkabbir

102. Jenfasizza l-importanza fil-qafas tal-politika ta' koeżjoni tal-Istrument Ewropew ta' Viceinat u Shubija (ENPI) għall-koperazzjoni transkonfinali ma' stati barra l-Unjoni Ewropea; jiehu nota tal-problemi kurrenti bl-implimentazzjoni tal-programm; huwa konvint li fl-ahhar mill-ahhar se jkun neċessarju li l-programmi ta' koperazzjoni bejn il-fruntieri tal-ENPI jkunu inkorporati mill-ġdid fil-politika ta' koeżjoni; iqis li proprju l-konnessjoni infrastrutturali (trasport, enerġija u ambjent) tal-pajjiżi ġirien ikollha effetti pożittivi anki fuq ir-regġuni mal-fruntiera Ewropea; jitlob li r-riżorsi tal-ENPI jkunu kkonċentrati aktar fuq htigijiet strateġiċi tal-provvista tal-enerġija u tal-infrastrutturi tat-trasport; jenfasizza r-rwol li jista' jkollhom il-makroregġuni f'dan il-kuntest; jistieden lill-Kummissjoni thares lejn il-fattibilità tal-holqien ta' sinerġiji ahjar bejn l-inizjattivi tal-FEŻR, l-Istrument għall-Assistenza ta' Qabel l-Adeżjoni, l-Istrument Ewropew ta' Viceinat u Shubija (ENPI) u l-Fond Ewropew għall-Iżvilupp (FEŻ); jitlob li l-Kummissjoni, barra minn dan kollu, tivvaluta jekk l-istrutturi li ġa qed jintużaw fl-isfera tal-politika reġjonali jistgħu wkoll jiġu applikati għall-amministrazzjoni tal-ENPI;

It-Tlieta 5 ta' Lulju 2011

103. Barra minn dan, jenfasizza r-rilevanza għall-koeżjoni tal-proċess tat-tkabbir tal-UE bis-saħha tal-Istrument għall-Assistenza ta' Qabel l-Adeżjoni (IPA), li fost l-oħrajn jgħin lill-pajjiżi kandidati għall-adeżjoni biex ihejju strutturi ta' koeżjoni mil-lat tal-kontenut u minn dak organizzattiv; jgħbed l-attenzjoni lejn il-problemi ta' implimentazzjoni tal-Istati Membri; ifakkar fl-iskop oriġinali tal-istrument IPA, speċjalment dawk immirati lejn il-finanzjament tal-bini ta' kapaċitajiet u l-bini ta' istituzzjonijiet u l-appoġġ tat-tnejjiet tal-pajjiż għall-implimentazzjoni tal-politika ta' koeżjoni, sabiex jippreparaw il-pajjiżi kandidati għal implimentazzjoni shiha tal-acquis tal-Komunità fil-mument ta' adeżjoni; jistieden lill-Kummissjoni tidentifika l-problemi fil-funzjonament attwali tal-istrument IPA;

104. Jitlob għal darba oħra li l-Kumitat għall-Iżvilupp Reġjonali jkun involut, b'mod li jinghata responsabilità, fl-iżvilupp futur ta' dawn l-istrumenti;

*

* *

105. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill, lill-Kummissjoni u lill-Presidenti tar-Regjuni u l-Länder tal-UE.

L-appoġġ baġitarju tal-UE lil pajjiżi li qed jiżviluppaw

P7_TA(2011)0317

Riżoluzzjoni tal-Parlament Ewropew tal-5 ta' Lulju 2011 dwar il-futur tal-appoġġ baġitarju tal-UE lil pajjiżi li qed jiżviluppaw (2010/2300(INI))

(2013/C 33 E/05)

Il-Parlament Ewropew,

- wara li kkunsidra l-impenji fir-rigward tal-volum ta' għajnuna, tal-għajnuna lill-Afrika tas-Sub-Saħara, u tal-kwalità tal-għajnuna, li ttiehdu mill-G8 fis-Samit ta' Gleneagles u fil-laqgħat kollha sussegwenti tal-G8 u l-G20,
- wara li qies id-dikjarazzjoni tal-Millennju adottata min-Nazzjonijiet Uniti fit-8 ta' Settembru 2000,
- wara li kkunsidra l-Kunsens Ewropew dwar l-Iżvilupp ⁽¹⁾ u l-Kodiċi ta' Kondotta tal-Unjoni Ewropea dwar il-Komplementarjetà u d-Divizjoni tax-Xogħol fil-Politika tal-Iżvilupp ⁽²⁾,
- wara li kkunsidra d-Dikjarazzjoni ta' Pariġi dwar l-Effikaċja tal-Għajnuna u l-Aġenda ta' Akkra għal Azzjoni,
- wara li kkunsidra l-Artikolu 208 tat-Trattat dwar il-Funzjonament tal-UE li jstipola li "L-Unjoni għandha tiehu inkunsiderazzjoni l-oġettivi ta' koperazzjoni għall-iżvilupp fl-implimentazzjoni tal-politika li x'aktarx tolqot lill-pajjiżi li qed jiżviluppaw",
- wara li kkunsidra l-Artikolu 25(1)(b) tar-Regolament (KE) Nru 1905/2006 tal-Parlament Ewropew u tal-Kunsill tat-18 ta' Diċembru 2006 li jstabbilixxi strument ta' finanzjament tal-koperazzjoni għall-iżvilupp ⁽³⁾ ("Strument ta' Koperazzjoni għall-Iżvilupp" (DCI)),
- wara li kkunsidra l-Artikolu 61(2) tal-Ftehim ta' Cotonou,

⁽¹⁾ ĠU C 46, 24.2.2006, p. 1.

⁽²⁾ Il-Konkluzjonijiet tal-Kunsill tal-15 ta' Mejju 2007 (09558/2007).

⁽³⁾ ĠU L 378, 27.12.2006, p. 41.